



हरियाणा विधान सभा

बजट सत्र 2026

तारांकित प्रश्न
24 फ़रवरी, 2026

कुल प्रश्न 20

खेल स्टेडियमों का निर्माण करना

*21 श्री अशोक कुमार अरोड़ा (थानेसर):

क्या खेल राज्य मंत्री कृपया बताएं कि:—

(क) क्या थानेसर विधानसभा निर्वाचनक्षेत्र के ज्योतिसर तथा किरमच गांवों में खेल स्टेडियमों का निर्माण करने का कोई प्रस्ताव सरकार के विचाराधीन है; तथा

(ख) यदि हां, तो उपरोक्त प्रस्ताव के कब तक कार्यन्वित किए जाने की संभावना है?

जलभराव की समस्या का समाधान करना

*22 श्री बलराम दाँगी (महम):

क्या सिंचाई एवं जल संसाधन मंत्री कृपया बताएं कि :-

(क) क्या यह तथ्य है कि महम विधानसभा निर्वाचनक्षेत्र के सभी गांवों में बाढ़ तथा जलभराव की समस्या के स्थाई समाधान करने के लिए सरकार द्वारा पाइप लाइन

परियोजना के लिए लगभग रुपए 102 करोड का अनुमान तैयार किया है;

(ख) क्या सरकार द्वारा उक्त पाइपलाइन परियोजना के लिए कोई विस्तृत परियोजना रिपोर्ट (डी.पी.आर)/योजना तैयार की गई है या विचाराधीन है; तथा

(ग) यदि हां, तो सरकार द्वारा उपरोक्त परियोजना के कब तक स्वीकृत किए जाने की संभावना है तथा बजट में सरकार द्वारा निधियों के प्रावधान कब तक किए जाने की संभावना है?

लाभार्थियों/पेंशनरों की कुल संख्या

*23 श्री शीशपाल केहरवाला (कालांवाली):

क्या सामाजिक न्याय एवं अधिकारिता मंत्री कृपया बताएं कि:-

(क) राज्य में 31 अगस्त, 2024 के अनुसार राज्य में वृद्धावस्था, विधवा, दिव्यांग, निराश्रित इत्यादि जैसी विभिन्न श्रेणियों के अंतर्गत सरकार से सामाजिक सुरक्षा पेंशन प्राप्त करने वाले लाभार्थियों की श्रेणी-वार संख्या कितनी है;

(ख) क्या 31 जनवरी, 2026 तक उक्त संख्या में कोई बदलाव हुआ है; यदि हां, तो उसका ब्यौरा क्या है तथा उक्त बदलाव का श्रेणी-वार डेटा क्या है; तथा

(ग) उपरोक्त अवधि के दौरान जिन लाभार्थियों की पेंशन बंद कर दी गई थी, उनका श्रेणी-वार ब्यौरा क्या है तथा इनके बंद करने के विस्तृत कारण क्या है?

माइनरों के पुनर्वास का कार्य पूरा करना

*24 श्री सतपाल जाम्बा (पुंडरी):

क्या सिंचाई एवं जल संसाधन मंत्री कृपया बताएं कि:-

क) पुंडरी विधानसभा निर्वाचनक्षेत्र में चंदाना माइनर का आर.डी. 0 से 28000 तक और थरोटा माइनर का आर डी 0 से 48600 तक के पुनर्वास का कार्य तथा आर.डी 48600 से 54200 तक का मरम्मत का कार्य अभी तक लंबित होने के क्या कारण हैं;

ख) उपरोक्त लंबित कार्यों को पूरा करने के लिए सरकार द्वारा अब तक क्या पग उठाए

गए हैं; तथा

ग) उपरोक्त कार्य के कब तक पूरा किए जाने की संभावना है?

प्राथमिक स्वास्थ्य केंद्र का निर्माण कार्य शुरू करना

***25 श्री योगीन्द्र सिंह राणा (असंध):**

क्या स्वास्थ्य मंत्री कृपया बताएं कि :-

क) क्या यह तथ्य है कि सरकार द्वारा गांव मुनक में एक प्राथमिक स्वास्थ्य केंद्र के निर्माण के लिए प्रस्ताव स्वीकृत किया गया था; यदि हां, तो उसकी वर्तमान स्थिति क्या है;

(ख) गत 3 -4 वर्षों से उपरोक्त प्राथमिक स्वास्थ्य केंद्र के भवन का निर्माण कार्य रुका रहने के क्या कारण हैं; तथा

(ग) उपरोक्त प्राथमिक स्वास्थ्य केंद्र के भवन का निर्माण कार्य कब तक पूरा किए जाने की संभावना है?

न्यायिक परिसर का निर्माण कार्य शुरू करना

***26 श्री राम कुमार गौतम (सफीदों):**

क्या लोक निर्माण (भवन एवं सड़कें) मंत्री कृपया बताएं कि क्या नारनौंद शहर में न्यायिक परिसर भवन का निर्माण कार्य शुरू करने का कोई प्रस्ताव सरकार के विचाराधीन है; यदि हां, तो इसका निर्माण कार्य कब तक शुरू किए जाने की संभावना है?

चारमार्गी सड़क का निर्माण करना

*27 श्री नरेश सेलवाल (उकलाना):

क्या लोक निर्माण (भवन एवं सड़कें) मंत्री कृपया बताएं कि:-

क) क्या फतेहाबाद से उकलाना मंडी तक सड़क को चारमार्गी करने का कोई प्रस्ताव सरकार के विचाराधीन है, जो सिरसा से चण्डीगढ़ वाया फतेहाबाद की सड़क का हिस्सा है; तथा

ख) यदि हां, तो उपरोक्त सड़क का निर्माण कार्य, यह देखते हुए कि यह हिस्सा लगभग 35 किलोमीटर लंबा है तथा फतेहाबाद-सिरसा तथा चण्डीगढ़ के बीच सीधा सम्पर्क उपलब्ध कराएगा, कब तक शुरू तथा पूरा किए जाने की संभावना है?

बाई-पास का निर्माण करना

*28 श्री इंदुराज सिंह नरवाल (बड़ौदा):

क्या लोक निर्माण (भवन एवं सड़कें) मंत्री कृपया बताएं कि:-

(क) क्या यह तथ्य है कि वर्ष 2017 में पूर्व मुख्यमंत्री द्वारा गोहाना शहर में एक बाई-पास के निर्माण के लिए घोषणा की गई थी;

(ख) यदि हां, तो उक्त बाई-पास के निर्माण के लिए अब तक बजट राशि स्वीकृत न किए जाने का क्या कारण हैं; तथा

(ग) इस परियोजना के लिए बजट कब तक स्वीकृत किए जाने की संभावना है तथा उपरोक्त बाई-पास का निर्माण कार्य कब तक शुरू किए जाने की संभावना है?

स्विमिंग पूल का निर्माण करना

*29 श्रीमती विनेश (जुलाना):

क्या खेल राज्य मंत्री कृपया बताएं कि:-

क) क्या यह तथ्य है कि जुलाना विधानसभा निर्वाचनक्षेत्र के गांव रामराय द्वारा स्विमिंग पूल के निर्माण के लिए सरकार को दो एकड़ भूमि दान की गई थी, परंतु आज तक वहां किसी भी स्विमिंग पूल का निर्माण नहीं किया गया है, तथा जिसके कारण खिलाडी तालाब में तैराकी का

अभ्यास करने के लिए मजबूर हैं;

ख) क्या उपरोक्त गांव में एक स्विमिंग पूल का निर्माण करने का कोई प्रस्ताव सरकार के विचाराधीन है; यदि हां, तो उक्त स्विमिंग पूल का निर्माण कार्य कब तक शुरू किए जाने की संभावना है; तथा

(ग) यदि नहीं, तो इसके क्या कारण हैं?

गुरुग्राम से सोहना तक मेट्रो रेल कनेक्टिविटी को बढ़ाना

***30 श्री तेजपाल तँवर (सोहना):**

क्या मुख्यमंत्री कृपया बताएं कि :-

क) क्या यह तथ्य है कि आई.एम.टी सोहना तथा विभिन्न आवासीय सेक्टरों के विकास के कारण सोहना क्रस्बा एक मुख्य विकसित केन्द्र के रूप में उभरा है ;

ख) क्या गुरुग्राम से सोहना तक मेट्रो रेल कनेक्टिविटी बढ़ाने का कोई प्रस्ताव सरकार के विचाराधीन है; तथा

ग) यदि हां, तो उसका ब्यौरा क्या है?

जल भण्डारण टैंक का निर्माण करना

***31 श्री लक्ष्मण सिंह यादव (रेवाड़ी):**

क्या मुख्यमंत्री कृपया बताएं कि :-

क) क्या रेवाड़ी के सेक्टरों में पीने के पानी की आपूर्ति के लिए अतिरिक्त जल भण्डारण टैंकों/जलघरों का निर्माण करने का कोई प्रस्ताव हरियाणा शहरी विकास प्राधिकरण (एच.एस.वी.पी) के विचाराधीन है; तथा

ख) यदि हाँ, तो इस सम्बन्ध में सरकार द्वारा क्या कार्रवाई की जा रही है?

अनधिकृत कॉलोनियों को नियमित करना

***32 श्री निर्मल सिंह मोहडा (अंबाला शहर):**

क्या शहरी स्थानीय निकाय मंत्री कृपया बताएं कि :-

क) क्या यह तथ्य है कि वर्ष 2005 से 2014 की अवधि के दौरान अंबाला शहर विधानसभा निर्वाचनक्षेत्र में लगभग 50 रिहायशी कॉलोनियों में सीवरेज, पेयजल आपूर्ति, सड़कें

तथा बिजली जैसी मूलभूत नागरिक सुविधाएं प्रदान की गई थी;

ख) क्या यह भी तथ्य है कि राज्य में सरकार द्वारा एन.डी.सी पोर्टल के लागू होने के बाद, इन कॉलोनियों को अनधिकृत/अवैध घोषित कर दिया गया था, जिसके परिणामस्वरूप यहां के निवासियों को अंबाला नगर निगम में कथित तौर पर उत्पीड़न तथा भ्रष्टाचार का सामना करना पड़ रहा है; तथा

ग) अंबाला नगर निगम में कथित भ्रष्टाचार को समाप्त करने के लिए इन कॉलोनियों को कब तक नियमित किए जाने की संभावना है?

शिक्षकों तथा अन्य अमलें के रिक्त पदों का ब्यौरा

*33 श्री अर्जुन चौटाला (रानिया):

क्या स्कूल शिक्षा मंत्री कृपया बताएं कि:—

(क) राज्य के प्राथमिक, माध्यमिक तथा वरिष्ठ माध्यमिक विद्यालयों में विभिन्न श्रेणियों के स्वीकृत पदों की संख्या कितनी है तथा मार्च, 2025 तक रिक्त पड़े पदों की संख्या कितनी है तथा उनका जिला-वार तथा श्रेणी-वार ब्यौरा क्या है;

(ख) उपरोक्त रिक्त पदों को भरने के लिए सरकार की क्या कार्य-योजना है तथा इनके कब तक भरे जाने की संभावना है तथा उनका ब्यौरा क्या है; तथा

(ग) यह सुनिश्चित करने के लिए कि जब तक नियमित नियुक्तियां न हो. तब तक विद्यार्थियों की शिक्षा पर प्रतिकूल प्रभाव न पड़े, के लिए सरकार द्वारा क्या व्यवस्थाएं बनाई गई हैं तथा उसका ब्यौरा क्या है?

शिक्षण अमलें की भारी कमी

*34 चौ. मामन खान (फिरोजपुर झिरका):

क्या स्कूल शिक्षा मंत्री कृपया बताएं कि:—

(क) क्या यह तथ्य है कि जिला नूंह के राजकीय विद्यालयों को शिक्षण अमलें की भारी कमी के कारण कठिनाइयों का सामना करना पड़ रहा है ; यदि हां, तो जिला नूंह के राजकीय विद्यालयों में शिक्षण अमलें की स्वीकृत संख्या, भरे हुए पदों तथा रिक्त पदों का विद्यालय-वार एवं श्रेणी-वार ब्यौरा क्या है;

(ख) क्या उपरोक्त विद्यालयों में रिक्त शिक्षण पदों को भरने के लिए सरकार द्वारा कोई समय-सीमा निर्धारित की गई है; यदि हां, तो उसका

ब्यौरा क्या है;

(ग) क्या जिला नूंह में कोई ऐसा राजकीय विद्यालय है जो बिना किसी शिक्षक के चल रहा हो; यदि हाँ, तो उसका ब्यौरा क्या है; तथा

(घ) क्या जिला नूंह में कोई ऐसा राजकीय विद्यालय है जो केवल एक ही शिक्षक के साथ चल रहा हो; यदि हां, तो उसका ब्यौरा क्या है?

अतिक्रमण निर्धारित करने के लिए मानदंड

*35 श्री बलवान सिंह दौलतपुरिया (फतेहाबाद):

क्या शहरी स्थानीय निकाय मंत्री कृपया बताएं कि:-

क) राज्य में, विशेषतः शहरी बाजार क्षेत्रों के अंदर अतिक्रमण तय करने के लिए सरकार द्वारा क्या मानदंड निर्धारित किए गए हैं; तथा

ख) क्या दुकान के सामने 3 फीट का छज्जा (प्रोजेक्शन) तथा तीन सीढ़ियों की पौड़ी भी अतिक्रमण की परिभाषा के अंतर्गत आती है ?

सड़क को चौड़ा करना तथा निकासी चैनल का निर्माण करना

*36 श्रीमती कृष्णा गहलावत (राई):

क्या लोक निर्माण (भवन एवं सड़कें) मंत्री कृपया बताएं कि:-

क) क्या सोनीपत जिले के राई विधानसभा निर्वाचनक्षेत्र में 20 वां मील से गांव बरौटा चौकी तक सड़क को चौड़ा करने तथा उक्त सड़क के साथ साथ एक निकासी चैनल का निर्माण करने का कोई प्रस्ताव सरकार के विचाराधीन है; तथा

ख) यदि हां, तो उसका ब्यौरा क्या है तथा उपरोक्त प्रस्ताव के कब तक कार्यान्वित किए जाने की संभावना है?

निजी प्रशिक्षण केंद्रों को जी.एस.टी में राहत प्रदान करना

*37 श्री प्रमोद कुमार विज (पानीपत सिटी):

क्या मुख्यमंत्री कृपया बताएं कि:-

(क)

क्या राज्य में निजी प्रशिक्षण केंद्रों द्वारा प्रदान की जाने वाली शिक्षा/ प्रशिक्षण सेवाओं पर माल एवं सेवा कर (जी.एस.टी) लगाया जाता है; यदि हां, तो जी.एस.टी की लागू दर क्या है; तथा

(ख) क्या राज्य में निजी प्रशिक्षण केंद्रों को जी.एस.टी में कोई छूट या राहत प्रदान करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है?

सब्जी मंडी का निर्माण करना

***38 मो. इसराईल (हथीन):**

क्या कृषि एवं किसान कल्याण मंत्री कृपया बताएं कि क्या हथीन शहर में एक सब्जी मंडी का निर्माण करने का कोई प्रस्ताव सरकार के विचाराधीन है; यदि हाँ, तो उसका ब्यौरा क्या है?

सरस्वती तीर्थ का आधुनिकीकरण तथा पुनर्निर्माण

***39 सरदार मनदीप चड्ढा (पेहोवा):**

क्या कला एवं सांस्कृतिक मामले मंत्री कृपया बताएं कि:-

(क) क्या यह तथ्य है कि पेहोवा में सरस्वती तीर्थ स्थल की अवस्था जीर्ण-शीर्ण हो गई है;

(ख) क्या सरस्वती तीर्थ स्थल का आधुनिकीकरण, पुनर्निर्माण या मरम्मत करने का कोई प्रस्ताव सरकार के विचाराधीन है; तथा

(ग) यदि हां, तो उसका ब्यौरा क्या है?

कॉमन ट्रीटमेंट प्लांट (CTP) लगाना

***40 श्रीमती सावित्री जिन्दल (हिसार):**

क्या औद्योगिक एवं वाणिज्य मंत्री कृपया बताएं कि:-

(क) क्या यह तथ्य है कि हिसार शहर एक प्रमुख औद्योगिक केन्द्र है तथा औद्योगिक तथा घरेलू कचरे के कारण प्रदूषण लगातार बढ़ रहा है;

(ख) क्या हिसार शहर के औद्योगिक क्षेत्र में कॉमन ट्रीटमेंट प्लांट (सी.टी.पी) लगाने का कोई प्रस्ताव सरकार के विचाराधीन है; तथा

(ग) यदि हां, तो उपरोक्त कॉमन ट्रीटमेंट प्लांट (सी.टी.पी) के कब तक चालू किए जाने की संभावना है?
